

HEYDƏR ƏLİYEV - 100

Təhsil
millətin
gələcəyidir!

Heydər Əliyev

AZƏRBAYCAN MÜƏLLİMİ

Xüsusi
buraxılış

Azərbaycan Respublikasının
Elm və Təhsil Nazirliyinin orqanı

10 may 2023-cü il
№18 (9026)

www.muallim.edu.az
muallim@edu.gov.az

ƏBƏDİ YAŞAR LİDER

Hər bir insan üçün onun milli mənsubiyyəti onun qürur mənbəyidir. Mən həmişə fəxr etmişəm, bu gün də fəxr edirəm ki, mən AZƏRBAYCANLIYAM!

Bizim hər birimiz elmi dərəcəmizdən, biliyimizdən, təhsil səviyyəmizdən asılı olmayaraq, bütün nailiyyətlərimizə görə məktəbə, müəllimə borcluquq.

Həyatını müəllimliyə həsr edən insanlar, həqiqətən, fədakar, xalqına, millətinə sdaqətli və eyni zamanda qəhrəmanlıq göstərən insanlardır.

Biz müstəqil dövlət olaraq özümüzün təhsil sistemimizi istədiyimiz kimi qururuq. İndiyə qədər yaranmış təməlin üzərində Azərbaycan təhsili, məktəbi bundan sonra daha da təkmilləşəcəkdir.

Təhsilimizin məqsədi gənc nəsə, uşaqalara təhsil verib onları gələcəyə hazırlamaqdır. Hər bir insan gərək, eyni zamanda vətəndaş olsun. Mütləq vətəndaş olsun. Dövlətinə sadiq, millətinə sadiq, ənənələrinə sadiq, xalqına sadiq vətəndaş olsun.

Milli ideologiyamızı hər yerdə tətbiq etmək üçün məktəblərdə Azərbaycan xalqının tarixinin tədrisinə çox ciddi fikir vermək lazımdır... Gənclərimiz öz tarixini, öz tarixi keçmişini gərək yaxşı bilsinlər. Çünki mənəviyyatımız, gənclərin bugünkü və gələcək mənəviyyəti bununla bağlıdır.



Xoşbəxt adamam ki,
ATA
vəsiyyətini yerinə yetirdim

⇒ Səh.2

Heydər Əliyevin müstəsna xidmətlərindən biri Azərbaycandan kənar da ali təhsilli kadrların hazırlanmasıdır

⇒ Səh.4

İlk Prezident təqaüdçüləri

⇒ Səh.6

Ümummillə Liderimiz və natiqlik məharəti

⇒ Səh.7

Əziz Şuşa, sən azadsan!



Heydər ƏLİYEV,
Ümummilli Lider

Şuşasız Qarabağ,
Qarabağsız isə,
ümumiyyətlə,
Azərbaycan yoxdur

Şuşa bütün
azərbaycanlılar üçün
əziz bir şəhərdir,
əziz bir torpaqdır,
əziz bir qaladır,
əziz bir abidədir...
Şuşasız Qarabağ,
Qarabağsız isə,
ümumiyyətlə,
Azərbaycan yoxdur.

İlham ƏLİYEV, Müzəffər Ali Baş Komandan

Xoşbəxt adamam ki,
ATA
vəsiyyəti yerinə yetirdim

Bu tarixi bir gündə Azərbaycan xalqına bu müjdəni vermək mənim həyatımda bəlkə də ən xoşbəxt günlərimdən biridir.
Əziz Şuşa, sən azadsan!
Əziz Şuşa, biz qayıtmışıq!
Əziz Şuşa, biz səni dirçəldəcəyik!
Şuşa bizimdir! Qarabağ bizimdir!
Qarabağ Azərbaycandır!

Mən bu gün, eyni zamanda, Ulu Öndər Heydər Əliyevin məzarını ziyarət etdim, onun ruhu qarşısında baş əydim. Ürəyimdə dedim, xoşbəxt adamam ki, ata vəsiyyəti yerinə yetirdim. Şuşanı azad etdik! Bu, böyük Qələbədir! Şəhidlərimizin, Ulu Öndərin ruhu şaddır bu gün! Gözün aydın olsun, Azərbaycan! Gözünüz aydın olsun, dünya azərbaycanlıları!



Ə ziz gənclər! XXI əsr sizin əsriniz, sizin dövrünüz olacaqdır. Siz və sizin kimi Azərbaycan gəncləri, yeni-yetmələri, yüksək təhsilli insanları həmin əsrdə müstəqil, azad respublikamızı yaşadacaqsınız, inkişaf etdirəcəksiniz. Biz bu işləri sizin öhdənizə buraxacağıq. İqtisadi və mədəni quruculuq sürəti də, gələcəkdə respublikamızın ictimai həyatının səviyyəsi də nəticə etibarilə sizdən, gənclərin bütün indiki nəslindən, onların bacarığından, qabiliyyətindən, biliyindən asılı olacaqdır.

Biz keçmişlərdən fərqli olaraq, indi müstəqil Azərbaycanın gələcəyini formalaşdırırıq, müstəqil Azərbaycanın gələcək fəaliyyətini formalaşdırırıq, müstəqil Azərbaycanın vətəndaşlarını formalaşdırırıq və məktəbdə, universitetdə formalaşan gənc, Azərbaycanın gələcək fəal vətəndaşı gərək mənəviyyatca saf olsun. Gərək o, vətənpərvərlik hissi ilə yaşasın, vətənpərvərlik hissi ilə tərbiyə olunsun.

Azərbaycan gəncləri orduda xidmət etməyi öz şərəfli borcları hesab etməlidirlər. Hərbi xidmət etməyən gənc həyatın sınaqlarından çıxıbilməz. Mən də bunu bir daha bildirmək istəyirəm ki, hər bir azərbaycanlı gənc orduda xidmət etməklə özünü yüksəldir, həqiqi vətəndaş edir, ölkəsində özünü hüquqlu bir insan edir. Ordu mövzusu, ordunun yaranması, formalaşması bizim bütün həyatımızda əsas mövzulardan biri olmalıdır, gənclərin orduda xidmət etmək üçün tərbiyələndirilməsi bizim əsas vəzifələrimizdən biri olmalıdır və bu vəzifələri biz ardıcıl surətdə həyata keçirməliyik.

Bu gün sizin qarşınızda xoşbəxt bir yol açılıbdır. Eyni zamanda sizin üzərinizə böyük məsuliyyət düşür. Bu sizin şəxsi vətəndaşlıq məsuliyyətinizdir. Həmçinin valideynlərinizin, müəllimlərinizin, doğma Vətəninizin qarşısında məsuliyyət daşıyırsınız. Azərbaycanı sevmək azərbaycanlılıq hissiyatını özündə cəm etmək deməkdir. Mən əminəm ki, Azərbaycanın gələcəyi etibarlı əllərdədir. Çünki bizim bugünkü gəncliyimiz sağlam düşüncəli gənclərdir, vətənpərvər gənclərdir, xalqını, millətini sevən gənclərdir. Mən əminəm ki, müstəqil Azərbaycanın gələcəyini qoruyub saxlaya bilən gənc nəsillər yetişir.

**Mən əminəm
ki, müstəqil
Azərbaycanın
gələcəyini
qoruyub saxlaya
bilən gənc
nəsillər yetişir**

Azərbaycan gəncləri orduda xidmət etməyi öz şərəfli borcları hesab etməlidirlər



“ Özüm də təsəvvür etmədən gördüm ki, Azərbaycan üçün yeni bir ali məktəb yaratmışam. Azərbaycanın ərazisində olmayan, ancaq respublikamız üçün kadr hazırlayan yeni bir ali məktəb”.

Heydər ƏLİYEV



Heydər Əliyevin müstəsna xidmətlərindən biri Azərbaycandan kənarında ali təhsilli kadrların hazırlanmasıdır



Emin ƏMRULLAYEV,

Azərbaycan Respublikasının elm və təhsil naziri

İnkaredilməz faktdır ki, adı dövlətçiliyin rəmzinə çevrilən, nadir idarəçilik və liderlik keyfiyyətlərinə malik olan Ulu Öndər müstəqil Azərbaycanın siyasi, iqtisadi, hüquqi, sosial-mədəni əsaslarını yaradan və inkişafını təmin edən qüdrətli şəxsiyyətdir. Onun genişmiqyaslı fəaliyyətində təhsilin inkişafı hər zaman prioritet sahə kimi mühüm yer tuturdu. Təhsilin cəmiyyətin inkişafında rolunu daim yüksək qiymətləndirən dahi rəhbərini qəbul etdiyi qərarlar, uzaqgörənliklə irəli sürdüyü ideyalar, tarixi tövsiyələr bu gün də ölkəmizdə təhsil islahatlarının əsas istiqamətlərinin müəyyənləşdirilməsinə öz töhfəsini verməkdədir.

Ümummilli Lider Heydər Əliyevin Azərbaycan təhsilinin inkişafındakı müstəsna xidmətlərindən biri 1970-1980-ci illərdə Azərbaycandan kənarında ali təhsilli kadrların hazırlanmasıdır. Məhz bu dahi şəxsiyyətin təşəbbüsü ilə keçmiş SSRİ-nin nüfuzlu ali məktəblərinə ölkə üçün ehtiyac duyulan ixtisaslar üzrə 15 mindən artıq azərbaycanlı gənc göndərilmiş, yüksəkixtisaslı mütəxəssislər kimi hazırlanmışdı. Heydər Əliyevin böyük səyləri, o zamankı Sovet hökuməti ilə ən yüksək səviyyədə apardığı çətin danışıqlar nəticəsində 1978-ci ildən etibarən hər il 800-900 tələbə göndərilməsinə nail olunmuşdu. Belə böyük sayda tələbənin göndərilməsi bir də ona görə mümkün olmuşdu ki, dil problemi, bəzən xalqımıza qarşı mənfi münasibət mane olmasın deyə, Heydər Əliyevin təşəbbüsü ilə namizədlər Azərbaycanda müvafiq ali məktəblərdə müsabiqədən keçərək respublikadan kənara göndərilirdilər. Azərbaycandan kənarında ali təhsil almış

mütəxəssislərlə görüşdə Ümummilli Lider fəxrli qeyd etmişdi: “Özüm də təsəvvür etmədən gördüm ki, Azərbaycan üçün yeni bir ali məktəb yaratmışam. Azərbaycanın ərazisində olmayan, ancaq respublikamız üçün kadr hazırlayan yeni bir ali məktəb”. Çünki o zaman Azərbaycanın ən böyük universiteti olan Bakı Dövlət Universitetinə hər il təxminən respublikadan kənara göndərilən sayda tələbə qəbul olunurdu.

Qeyd edək ki, 1998-ci ildə Azərbaycandan kənarında ali təhsil almış mütəxəssislərlə Heydər Əliyevin görüşü olmuşdu və həmin görüşdə Ulu Öndər proqram xarakterli bir nitq söyləmişdi. Bu gün həmin nitqi oxuyarkən hey-rət etməyə bilmirəm. Bu dahi şəxsiyyət öz əməyinin bəhrəsini görərək necə də sevinir, məzunları öz övladları adlandırır, onlarla necə fəxr etdiyini döndə döndə vurğulayır. Heydər Əliyev demişdi: “O vaxt mən inanırdım: vaxt gələcək ki, bu kadrlar Azərbaycana lazım olacaq. Vaxt gələ-

cək ki, Azərbaycan müstəqil olacaq və bu kadrlar Azərbaycanın müstəqilliyini təmin edəcəklər”.

Həqiqətən də Heydər Əliyevin qayğısı ilə təhsil almış həmin kadrlar 50 ilədək bir müddət ərzində Azərbaycanın sosial-iqtisadi inkişafına töhfələr vermiş, aparıcı dövlət qurumlarına və fəaliyyət sahələrinə rəhbərlik etmişlər. Azərbaycandan kənarında kadr hazırlığının müstəsna əhəmiyyəti bir də onunla bağlı idi ki, onların təhsil aldıkları ixtisaslar üzrə Azərbaycanın ali məktəblərində kadr hazırlığı, demək olar ki, aparılmırdı.

Əlamətdar haldır ki, Azərbaycandan kənarında təhsil almış minlərlə kadrlar Azərbaycanda elmin və təhsilin inkişafına böyük töhfələr vermişlər. Hazırda 1970-1988-ci illərdə Azərbaycandan kənarında təhsil almış 450 nəfərdən çox mütəxəssis ali təhsil və elmi müəssisələrdə çalışırlar. Heydər Əliyevin xeyir-duası ilə peşəkar mütəxəssislər kimi yetişmiş həmin kadrlar onlara göstərilən etimadı doğrultmuşlar.

Ümummilli Lider Heydər Əliyev tərəfindən əsas qoyulmuş xaricdə təhsil ənənəsi Azərbaycan Respublikasının Prezidenti cənab İlham Əliyev tərəfindən böyük uğurla davam etdirilmişdir. Cənab Prezidentin təşəbbüsü ilə “2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı” həyata keçirilmişdir. İnsan kapitalının inkişafına yönəlmiş həmin proqram çərçivəsində ümumilikdə 3558 nəfər gənc Dövlət Neft Fondu hesabına maliyyələşdirilməklə dünyanın 32 ölkəsinin 379 aparıcı universitetində təhsil almışdır. Həmin universitetlər dünyanın 500 ən güclü universiteti sırasındadır.

Proqram çərçivəsində təhsil almış tələbələrin böyük öksəriyyəti ölkəmizə qayıtmışdır. Hazırda məzunların 60 faizi özəl, 40 faizi dövlət sektorlarında fəaliyyət göstərir. Proqram təqəddürləri ölkə iqtisadiyyatının müxtəlif sahələrində, ayrı-ayrı dövlət qurumlarında (nazir, nazir müavini, millət vəkili), beynəlxalq təşkilatlarda (BMT), transmilli şirkətlərdə (“Microsoft”, “Google”, “Bloomberg”, “Samsung”, “LG”, “BP” və s.) və özəl sektorda töhfələrini verməkdədirlər. Sevindirici haldır ki, məzunlar arasında universitetlərimizdə akademik fəaliyyətlə məşğul olanlar da az deyildir.

Fəxr edirik ki, həmin Proqramın məzunlarından biri də mənəm. Dövlətimizin yaratdığı xaricdə təhsil imkanı mənim və mənim kimi minlərlə Azərbaycan gəncinin həyatını əhəmiyyətli şəkildə dəyişmişdir. Dünyanın ən nüfuzlu universitetlərində əldə etdiyimiz peşəkar bilik və sənətləri bu gün ölkəmizin sosial-iqtisadi inkişafına sərf etməklə, çalışdığımız sahələrə töhfələr verməklə vətəndaşlıq borcumuzu yerinə yetirməyə çalışırıq.

Bu siyasətin davamı kimi “2019-2023-cü illər üçün ali təhsil sisteminin beynəlxalq rəqabətliyi artırılması üzrə Dövlət Proqramı” təsdiq edilmişdir. Proqrama əsasən dünyanın aparıcı universitetləri ilə birgə ölkəmizdə 4 beynəlxalq ikili diplom proqramına başlanmışdır və həmin proqramlar üzrə 616 tələbə təhsil almaqdadır, ötən il 42 tələbə məzun olmuşdur. Eyni zamanda Proqram çərçivəsində 7 prioritet ixtisas istiqaməti üzrə dünyanın 22 ölkəsində beynəlxalq reyting cədvəlləri üzrə top 500-lükdə yer alan 82 universitetdə 207 doktorant təhsil almaqdadır.

Ötən il təsdiq edilmiş “Gənc-

lərin xarici ölkələrin nüfuzlu ali təhsil müəssisələrində təhsil almalarına dair 2022-2026-cı illər üçün Dövlət Proqramı” çərçivəsində hər il 400 nəfər olmaqla, ümumilikdə 2000 nəfərədək vətəndaşımızın xaricdə nüfuzlu ali təhsil müəssisələrində bakalavriat və magistratura səviyyələri təhsil alması nəzərdə tutulmuş, Proqramın icrasının ilk ilində dünyanın 110 nüfuzlu xarici ali təhsil müəssisəsinin 14 prioritet ixtisas istiqaməti üzrə 400 nəfərədək gənc təhsil almaq üçün göndərilmişdir.

Ölkənin və cəmiyyətin tərəqqisində ali təhsilli kadrların aparıcı rolunu yüksək qiymətləndirən Ulu Öndər ali təhsilin inkişafına çox böyük diqqət yetirirdi. Bildiyimiz kimi, məhz onun təşəbbüsü ilə 1970-1982-ci illərdə Azərbaycanda yeni ali məktəblər yaradılmışdı. Əgər 1960-cı illərin sonunda respublikada 12 ali məktəb var idisə, 1982-ci ildə artıq 21 ali təhsil müəssisəsi fəaliyyət göstərirdi. Bu illərdə ali məktəblərdə təhsil alanların sayı 70 mindən 100 minə yüksəlmişdi.

Müstəqillik illərində də Ümummilli Lider tərəfindən ali təhsilin inkişafı ilə bağlı əhəmiyyətli qərarlar qəbul edilmişdi. 1997-ci ildə bakalavriat təhsilini başa vuran məzunlar ilk dəfə olaraq magistratura səviyyəsində təhsilə başlamışdı. 2000-ci ildə ali təhsil müəssisələrinin şəbəkəsi optimallaşdırılmış, onlara universitet statusu verilmişdi.

Ölkə Prezidenti cənab İlham Əliyevin qayğısı nəticəsində ali təhsilin və insan kapitalının inkişafı dövlət siyasətinin əsas istiqamətlərindən birini təşkil etmişdir. Məhz bu dövrdə ali təhsil müəssisələrinin şəbəkəsi daha da inkişaf etmiş, onların sayı 2003-cü ildəki 46-dan 51-ə, təhsil-

alanların sayı isə 120 mindən 220 minə, ali təhsil müəssisələrində qəbul olanların sayı 25 mindən 50 minə çatmışdır.

Azərbaycanda ən müasir tələblərə cavab verən ADA Universiteti, Bakı Ali Neft Məktəbi, M.V.Lomonosov adına Moskva Dövlət Universitetinin, İ.M.Sençenov adına Birinci Moskva Dövlət Tibb Universitetinin Bakı filialları yaradılmışdır. Azərbaycan Respublikası vətəndaşlarına xaricə getmədən aparıcı ölkələrin ali təhsil standartları çərçivəsində keyfiyyətli təhsil almaq imkanının yaradılması məqsədilə Azərbaycan-Fransız Universiteti (UFZ) fəaliyyətə başlamışdır. Dövlət başçısı tərəfindən ali təhsilin əlçatanlığının artırılması, tələbələrin sosial müdafiəsinin yaxşılaşdırılması, ölkədə yüksəkixtisaslı, peşəkar kadrların hazırlanması, ali təhsildə rəqabət mühitinin formalaşdırılması sahəsində əhəmiyyətli qərarlar qəbul olunmuşdur. Son illərdə təqəddü alan tələbələrin və dövlət sifarişli yerlərinin sayı 50 faizə çatdırılmış, təhsil tələbə kredit sistemi yaradılmış, 16 min tələbə bu imkandan yararlanmışdır.

Dahi şəxsiyyət Heydər Əliyevin ölkəmiz və xalqımız qarşısında misilsiz xidmətləri unudulmazdır. Müstəqil Azərbaycan yaşadıqca, inkişaf etdikcə xalqımızın iftixarı olan Heydər Əliyevin uzaqgörən ideyaları da yaşayacaq. Əminlik ki, Heydər Əliyevin yaratdığı etibarlı təmələ, ölkə Prezidenti cənab İlham Əliyevin inkişaf strategiyasına, müasir dövrün çağırışlarına uyğun olaraq növbəti illərdə Azərbaycan təhsili keyfiyyət göstəricilərinə, əhatəliliyinə və rəqabətqabiliyyətliliyinə görə aparıcı təhsil sistemlərindən birinə çevriləcəkdir.

“Bizim hər birimiz elmi dərəcəmizdən, biliyimizdən, təhsil səviyyəmizdən asılı olmayaraq, bütün nailiyyətlərimizə görə məktəbə, müəllimə borcluyuq”, - bu sözlər müasir müstəqil Azərbaycan dövlətinin banisi, Azərbaycan xalqının Ümummilli Lideri Heydər Əliyevə məxsusdur. Ulu Öndər Heydər Əliyev elm və təhsilin inkişafına böyük qayğı ilə yanaşır, bu sahədə görülən işlərə xüsusi önəm verirdi. Ümummilli Lider ölkədə təhsil islahatları aparılmasının zəruriliyini vurğulayaraq, hər bir inkişafın elm və təhsildən asılı olduğunu qeyd edirdi. Prezident Heydər Əliyev tədris ilinin başlanması və “Bilik Günü” münasibətilə ümumi təhsil müəssisələrinə gedir, müəllim və şagird kollektivi ilə görüşür, onların fəaliyyətinə böyük stimula verir. Belə bir xoşbəxtliyi iki dəfə yaşayan ümumi təhsil müəssisələrindən biri də T.İsmayılov adına 6 nömrəli məktəb-liseydir. Azərbaycan Respublikasında 2023-cü ilin “Heydər Əliyev İli” elan edilməsini nəzərə alaraq 6 nömrəli məktəb-liseydə olduq, direktor Gülşən Orucovanın və müəllim heyətinin Ümummilli Liderlə bağlı xatirələrini dinlədik.



**T.İsmayılov adına
6 nömrəli
məktəb-liseyin
müəllimləri həmin
günü qürur və
fəxrlə xatırlayırlar**

“Mən inanıram ki, 6 nömrəli məktəb özünün gözəl ənənələrini davam etdirəcək”

“Həmin əlamətdar günü xatırladıqca iftixar hissini yenidən yaşayırıq”

Gülşən Orucova, Bakı şəhəri T.İsmayılov adına 6 nömrəli məktəb-liseyin direktoru: “Mən 1992-ci ildən bu məktəbdə Azərbaycan bölməsinin ilk müəllimi kimi işləməyə başlamışam. Fəaliyyət göstərdiyim 31 il ərzində iki tarix yaddaşında dərin iz buraxıb: 2001-ci il Ulu Öndərin və 2011-ci il Prezident İlham Əliyevin məktəbimizə gəldikləri gün. O vaxt dərslər sentyabrın 1-də başlayırdı və avqustun 31-də məktəbin direktoru hamımızı topladı ki, sabah Ulu Öndər bizim məktəbə gələcək. Mən də ibtidai sinif müəllimi olaraq Ulu Öndərin gəlişi ilə bağlı öz birinci sinif şagirdlərimə axşamdan belə bir şeir yazdım:

*Bu gündən məktəbliyəm, yaxşı oxumalıyam,
Vətənimə xeyirli, dəyərli olmalıyam.
Heydər baba verirsə bu gün xeyir-duma
Daha mətin addımla atıram ilk addımı.*

Mənə də şərəf oldu ki, Ümummilli Liderimizi şəxsən qarşılayanlardan biri də mən oldum. Ulu Öndər məktəbimizdə iki dəfə olub. 1977-ci ildə cənab Prezident İlham Əliyev məzun olduğum vaxt və 2001-ci ildə. Ulu Öndər 2001-ci ildə məktəblə tanış olduğu müddətdə görüşdüm məmnun qalmışdı və sonda da nitqini belə bir cümlələrlə bitirmişdi: “Mən inanıram ki, 6 nömrəli məktəb milli-mənəvi dəyərlərə əsaslanan qabaqcıl məktəb olaraq qalacaqdır”. Həqiqətən də bu, müəllimlərə verilən bir mesaj idi ki, bu etimadı dəyərli saxlayıb, bu etimada layiq olmaq hər birimizin borcudur. Öslində müəllim, bir ziyalı olaraq bizim borcumuz təkcə akademik biliklər öyrətmək deyil. Biz milli dəyərlər ruhunda ənənələrə sadiq olaraq tariximizi, mədəniyyətimizi, incəsənətimizi yaşada biləcəyik əsl Azərbaycan vətəndaşı yetişdirməliyik. Bu gün bizim hər birimizin bir müəllim olaraq nümunəmiz var. Məktəbimizin fəxri məzunu cənab Prezident bütün bu deyilənlərin hamısını özündə cəmləndirən bir Azərbaycan vətəndaşıdır və bu da bizim üçün bir örnəkdir. Bəli, biz fəxr edirik ki, tarix yazan məzun məhz bizim məktəbin məzunuudur. Məktəbimizin 6-cı mərtəbəsində Prezident İlham Əliyevin attestatı nümayiş olunur. Ulu Öndər Heydər Əliyevə bağlı məktəbimizin Heydər Əliyev Muzeyi var. Burada isə Ümummilli Liderin attestatı, tərifnamələri və s. nümayiş olunur. Bu da bizim uşaqlar üçün bir örnəkdir. Bu gün bizim şagirdlərimizin nailiyyətləri Ulu Öndərin tövsiyələrinə sadiq olduğumuzu bildirir. Heydər Əliyev təhsilin hər bir sahəsini gözəl bilirdi. İstər şagirdlərə,

istər müəllimlərə verdiyi suallar hər birimizi həyəcanlandırır, amma nə xoş bizə ki, həmin imtahanın üzünə çıxdıq və Ulu Öndər də bu məktəbdən məmnun qaldı. Bu gün də həmin əlamətdar “Bilik Günü”nü xatırladıqca eyni iftixar hissini yenidən yaşayırıq”.

“Dahi insanı görmək, suallarına cavab vermək çox xoş idi”

Təranə Samədova, təşkilatçı: “Mən 30 ilə yaxındır 6 nömrəli məktəb-liseyde təşkilatçı olaraq fəaliyyət göstərirəm. 2001-ci ildə Ümummilli Lider Heydər Əliyevin məktəbimizə gəlişində mən də iştirak etmişdim. Belə bir dahi insanı həyatda görmək, onunla təmasda olmaq, onun suallarına cavab vermək çox xoş idi. Eyni zamanda məsuliyyət çox idi. Hamımız çox həyəcanlı idik. Lakin görüş zamanı Heydər Əliyev öz sadəliyi ilə elə bir şərait yaratdı ki, hər kəs özünü çox rahat hiss edirdi. Heydər Əliyev 1977-ci ildə məktəbimizə gəlməsindən danışıq, burada işləyən müəllimlərin adlarını çəkdi. Heydər Əliyevin həm bir valideyn, həm də bir dövlət başçısı kimi məktəbimizə dəyər verməsi bizim hamımız üçün, şagirdlər üçün də çox xoş idi. Onun bizə verdiyi dəyər qarşımızdakı məsuliyyəti artırır və gələcəyə ümidlə qanadlandırır”.

“Ulu Öndər mənə, məktəbin kollektivinə uğurlar arzuladı”

Zərimə Almazova, biologiya və iqtisadiyyat müəllimi: “Mən 1989-cu ildən bu məktəbdə çalışıram. Eyni zamanda 10 il bu məktəbdə oxumuşam və məzun olmuşam. Mənim anam Emma Kazımova cənab Prezident İlham Əliyevin biologiya müəllimi olub. 1977-ci ildə İlham Əliyev məktəbi bitirəndə mən də bu məktəbin 8-ci sinif şagirdi idim. Həmin gün biz bildirdik ki, İlham Əliyevin valideynləri gələcək və səbəbsizliklə hamı onların gəlişini gözləyirdi. Mənim anam Heydər Əliyevlə görüşüb söhbət etdi. Onun həmin mətəbər gündən xatirə qalan fotosəkkli var idi. Anam bu səkkilə baxıb həmişə fərəhlənirdi. 2001-ci ildə bizə məlumat verildə ki, Heydər Əliyev yenidən bizim məktəbə gələcək, hamımız, xüsusilə anam çox sevindi. Həmin şəkkli də götürdü və 2001-ci il sentyabrın 1-də Heydər Əliyevlə məktəbimizdə ikinci dəfə görüşdü. Anam Ulu Öndərlə söhbət edərkən 1977-ci ildə çəkdiyərləri fotosəkkli ona göstərdi. Mən çox fəxr edirdim ki, Ümummilli Liderimiz Heydər Əliyevlə həyatda iki dəfə rastlaşmışam. Heydər Əli-

yev müəllimlərlə çox səmimi, maraqlı söhbətlər edirdi, hamımıza xoş sözlər deyirdi. Bildirirdi ki, biz cavan da olsa özümüzə çox məsuliyyətli iş götürmüşük. Heydər Əliyev mənə soruşdu ki, “Siz həm biologiya, həm də iqtisadiyyat üzrə necə dərslərsiniz?Axı bunlar fərqli sahələrdir?”. Ulu Öndər mənə və məktəbimizin kollektivinə böyük uğurlar arzuladı”.

“Heydər Əliyev bizimlə səmimi söhbət etdi”

Sədaqət Məmmədova, biologiya müəllimi: “Mən də 30 ilə yaxındır ki, bu məktəbdə çalışıram. İlk dəfə Heydər Əliyevi 1975-ci ildə görmüşəm. Mən onda məktəbi bitirmişdim və o zaman elə Ulu Öndərin sözi nəticəsində qəbul imtahanlarını yüksək nəticə göstərdiyim üçün Moskva şəhərindəki Piroqov adına İkinci Tibb Universitetinə eksperimental tibbi-biologiya fakültəsinə qəbul olunmuşdum. Avqust ayında tələbələrə xəbər verildi ki, hamımız bir reyslə Moskvaya uçmalıyıq. Yola düşməmişdən qabaq isə indiki Heydər Əliyev Sarayında Ulu Öndər Heydər Əliyevlə görüş keçirildi. Heydər Əliyevlə ikinci görüşümü 2001-ci ildə 6 nömrəli məktəb-liseyde baş verdi. Mən onu çox yaxından gördüm. Möhtərəm Prezidentimiz İlham Əliyevin biologiya müəllimi Emma Kazımova ilə mən yan-yanı durmuşdum. Heydər Əliyev bizimlə çox mehriban görüşdü, səmimi söhbət etdi. O, məktəbimizin müəllimlərinə xoş sözlər söyləyərək cansağlığı, nailiyyətlər arzuladı”.

“Hamımız Heydər Əliyevin gəlişini çox təntənəli gözləyirdik”

Şəhla Muxtarova, rus bölməsində Azərbaycan dili müəllimi: “Mən 1992-ci ildən bu məktəbdə çalışıram və Heydər Əliyevin məktəbimizə gəlişi bugünkü kimi xatırlıdır. Balaca qızım birinci sinif gəldirdi və mən onu məktəbə götürdüm. Hamımız Heydər Əliyevin gəlişini çox təntənəli gözləyirdik. İndi də gözümün qarşısındadır ki, necə asta, səssiz məşin yaxınlaşdı, dayandı və Heydər Əliyev qapıdan içəri keçdi. Ulu Öndər hamımızla salamladı, məktəbə daxil oldu, mərtəbələri, sinifləri gözdə, məktəb kollektivi ilə tanış oldu. Sonra hamımızı məktəbin həyətinə yığdı. Ümummilli Lider heç bir müəllimi diqqətdən kənar qoymadı. Onun çıxışı-

nı dinləmək bizə olduqca xoş təəssürat bağışladı. Heydər Əliyev qocaman müəllimimiz Emma Kazımova ilə səmimi söhbət etdi, hamıya xoş sözlər dedi, tədris ilində böyük nailiyyətlər arzuladı”.

“İki dahi şəxsiyyətin xeyir-duasını aldığımız görə çox minnətdar idik”

Viktoriya Abdullayeva, riyaziyyat və informatika müəllimi: “2001-ci ilin ilk dərslərini Heydər Əliyev məktəbimizi ziyarət edəndə xüsusi olaraq mövcud kompüter otaqlarına daxil oldu və siniflərdə tanış oldu. Ulu Öndər uşaqlarla söhbət etdi, onların kompüter texnologiyalarına münasibətini öyrəndi. Kompüter sinifləri onun çox xoşuna gəlmişdi və o, bununla bağlı xoş fikirlər bildirdi. Sonradan mən Ulu Öndərin məktəbimizə gəldiyi il birinci sinif gedən uşaqların 5-ci sinifdən 11-ci sinifdək sinif rəhbəri oldum. Biz şagirdlərlə tez-tez bu xoş hadisəni xatırlayırdıq, bu barədə danışırdıq. Həmin sinif məktəbi bitirəndə məktəbimizə cənab Prezident İlham Əliyev gəldi. Onlar bundan fərəh hissi keçirirdilər. Həmin sinif şagirdlərinin hər biri çox yaxşı oxuyurdu. Sonradan da onların hamısı həyatda uğur əldə etdi, özünü layiqli vətəndaş kimi reallaşdırdı. Onlar birinci sinif gedəndə ata Prezident, məzun olanda isə oğul Prezident məktəbimizi ziyarətə gəlmişdilər. Şagirdlər də, mən də hər zaman iki dahi şəxsiyyətin xeyir-duasını aldığımız görə çox minnətdar idik”.

“O uşaqlarla çox sadə dildə, mehribancasına danışırdı”

Adilə Şahmalıyeva, tarix müəllimi: “2001-ci ildə Heydər Əliyev 6 nömrəli məktəbə gələndə mənim qızım 10 yaşında idi və mənim yanımda dayanmışdı. Ulu Öndər nitqində deyəndə ki, “uşaqlar ailənin, dövlətin sərəvətidir” qızım başımı qaldırıb heyvətlə dedi: “Mən sərəvətəm, ana!”. Bilirsiniz, uşaqlar çox diqqətlə Heydər Əliyevə qulaq asırdılar. O uşaqlarla çox sadə dildə, mehribancasına danışırdı. Mən bəxib fikirləşirdim ki, böyük insan, dahi şəxsiyyət işinin çox olmasına baxmayaraq qiymətli vaxtını ayıraraq uşaqlara necə böyük diqqət göstərir, onlarla söhbət edir, onlara öyüd-nəsihət verir. Ulu Öndər sadə, gülməli uşaqlarla danışmağa davam edirdi. Uşaqlara deyirdi ki, “Siz görək yaxşı təlim-tərbiyə alınsınız, fiziki cəhətdən sağlam olınsınız, fiziki tərbiyəyə fikir verəsiniz, idmanla məşğul olınsınız”. Hamımızın yadındadır ki, Heydər Əliyev uşaqların kiməsə uşaqlarla tez-tez görüşür gedir-

di, qol qaldırıb onlarla bir ata, baba kimi rəqş edirdi, onlara qayğı göstərirdi. Ona görə də bütün uşaqlar onu “Heydər baba” adlandırdılar və əsil baba məhəbbəti ilə sevirirdilər”.

“Həmin gün bayram oldu bizim üçün”

Nərgiz İbrahimova, fizika müəllimi: “Mən də 30 ildən çoxdur 6 nömrəli məktəb-liseyde fəaliyyət göstərirəm. 2001-ci ildə biz biləndə ki, Ulu Öndər Heydər Əliyev bizim məktəbə gələcək, sevincimizin və həyəcanımızın hədd-hüdudu yox idi. Həmin gün gəldi. Böyük şəxsiyyət, dahi insan Heydər Əliyev biz məktəbimizdə, qarşımızda gördük. Ulu Öndər davranışı, səmimiyyəti, sadəliyi, sualları, qayğısı ilə elə səmimi bir ortam yaratdı ki, bizim həyəcanımızdan əsər-ələmət qalmadı. İnanın, mən başqa heç bir insanda bu cür səmimiyyət görməmişdim. Biz həmişə nümunə kimi həmin “Bilik Günü”nü xatırlayırdıq. Həm müəllimlər, həm şagirdlər, həm də valideynlər Ümummilli Liderin məktəbimizə gəlişinə çox sevinir və bu hadisədən qürur duyurdu. Həmin gün daim yaddaşlarımızdan silinməyəcək bayram oldu bizim üçün”.

“Heydər Əliyevin hər bir sözü çox mühüm əhəmiyyət daşıyırdı”

Nərgiz İsmayılova, psixoloq: “Mən psixologiya üzrə fəlsəfə doktoruyam və 1993-cü ildən 6 nömrəli məktəb-liseyde fəaliyyət göstərirəm. 2001-ci ildə Heydər Əliyev bu məktəbə gələndə bizim məktəb təzə təmirəndə çıxmışdı. Yadındadır, Heydər Əliyev direktorla bərabər, adınca da müəllimlər məktəbin bütün mərtəbələrini, sinif otaqlarını gözdə və məktəbdə aparılan işlərdən çox razı qaldı. Ulu Öndər məktəb kollektivi ilə görüşdü, ölimizi sızdı, oğul İlham Əliyevə dərslər deyən qocaman müəllimlərlə çox səmimi söhbət etdi, xatirələrini bölüşdü. Həmin vaxt mən cavan idim və Heydər Əliyevin hər bir sözü mənim üçün çox mühüm əhəmiyyət daşıyırdı. Ulu Öndər müəllimlərə dedi: “Sizin işiniz çətin olsa da, çox şərəflidir. Çünki siz cavan kadr, şəxsiyyət yetişdirirsiniz. Çalışın işinizə çox məsuliyyətlə yanaşsınız”. Bu sözlər həmişəlik olaraq mənim beynimdə həkk olundu. Mən bütün fəaliyyətim boyu bu kəlmələrə sadiq olmağa çalışmışam və bundan sonra da çalışacağam”.

Lamiyə ƏLİMƏRDANOVA

İlk Prezident təqaüdçüləri



“ Müstəqil Azərbaycanda bilik alan hər bir gənc gələcəkdə Azərbaycanın mənafeyi üçün çalışmaqı qarşısına məqsəd kimi qoymalıdır. Ona görə, görə o, öz ölkəsini yaxşı tanısin, öz tarixini yaxşı bilsin və seçdiyi ixtisasda sadəcə, mütəxəssis yox, ən yüksək səviyyəli mütəxəssis olmağa çalışsın... Universitetlərdə insan gənclik həyatını yaşayır. Mən sizə deyə bilərəm ki, bu, insanın həyatının ən gözəl bir hissəsidir. Mən arzu edirdim ki, bizim hər bir gənc, hər bir tələbə bu dövrü uğurla keçsin. Çünki bu dövrdə gəncin formalaşması, onun lazımi bilik alması, lazımi mənəvi dəyərləri dərk etməsi, milli dəyərləri dərk etməsi, müasir dünyanı dərk etməsi onun gələcəyinin əsasıdır, təməlidir”.

Heydər ƏLİYEV



Prezident təqaüdü təhsil sahəsində yüksək nailiyyətlər əldə etmiş tələbələrə dövlət qayğısını gücləndirmək, onların təhsil alması üçün daha əlverişli şəraitin yaradılmasını təmin etmək və təhsilə olan həvəslərini artırmaq məqsədilə təsis edilib. Azərbaycan Respublikasının Prezidenti Heydər Əliyev 3 sentyabr 2001-ci il tarixində “Azərbaycan Respublikasının ali məktəb tələbə-

ləri üçün Prezident təqaüdünün təsis edilməsi haqqında” Fərmanına uyğun olaraq ilk dəfə 2001-2002-ci tədris ilində qəbul imtahanlarında yüksək nəticə əldə etmiş 25 tələbəyə Prezident təqaüdünün verilməsi ilə bağlı Sərəncam imzalamışdır. Ulu Öndər Heydər Əliyev hər il ali məktəb yüksək balla daxil olan gənclərlə Prezident Sarayında görüş keçirir, yüksək nəticələrə görə

tələbələrə təbrik edir və onlara təhsildə uğurlar arzulayırdı. Prezident təqaüdünün o zaman təsis edilməsi ictimaiyyət tərəfindən sevinclə qarşılandı, ən başlıcası isə ali məktəblərə hazırlaşan gənclər arasında böyük ruh yüksəkliyi və sağlam rəqabət əhvali-ruhiyyəsi yaratdı. Sonradan Prezident İlham Əliyevin müvafiq sərəncamları ilə təqaüdçülərin sayı və məbləği artırıldı. Dövlət

İmtahan Mərkəzinin Elm və Təhsil Nazirliyi ilə birgə Ümummilli Lider Heydər Əliyevin 100 illik yubileyi münasibətilə həyata keçirdiyi “İlk Prezident təqaüdçüləri” layihəsi maraqlı təşəbbüslərdən biridir. Bu layihə Prezident təqaüdçülərini cəmiyyətə yenidən tanıdır. Biz də həmin gənclərin bir neçəsini oxucularımıza təqdim edirik.



“Prezident təqaüdünə layiq görülməyim hədsiz sevindirici oldu”

AMEA-nın Nizami Gəncəvi adına Ədəbiyyat İnstitutunda elmi işçi olan Sübhan Məmmədov da ilk Prezident təqaüdçülərindəndir. O, Bakı Dövlət Universitetinin filologiya fakültəsinə 564 balla qəbul olmuşdur.

–14 yaşından illiyimi qazandıqından, yəni, 6-cı sinifdən Sağlamlıq imkanları məhdud uşaqlar üçün 5 nömrəli respublika xüsusi internat məktəbində təhsil almışam. Universitetdə əyani təhsil almağı çox arzulaırdım. Mənim üçün o dövr çox çətin idi. Atam təzəlikcə rəhmətə getmişdi və ailəmədə maddi vəziyyət yaxşı deyildi. Artıq qiyabi təhsil alacağımı qərarlaşdırmağımız mənə çox pis təsir göstərmişdi. Gözlənilmədən Prezident təqaüdünə layiq görülməyim bizim üçün sevindirici hadisə oldu. Universitet illərində bu təqaüd mənə maddi baxımdan çox dəstək oldu. Elmi fəaliyyətimə hazırda da davam etdirir, Azərbaycan Milli Elmlər Akademiyasında çalışıram. Aspiranturada “Avesta”nın alman və Azərbaycan filoloji fikrində araşdırılması problemləri” mövzusunda elmi iş götürmüşəm, müdafiə mərhələsindəyəm. 2010-2017-ci illərdə “Avesta”ni tədqiq etmişəm, bir sıra məqalələr müəllifiyəm. 2017-ci ildən isə Malayziya ədəbiyyatının tədqiqi üzrə çalışıram.

Gənclərimizə də tövsiyə edərdim ki, çoxlu mütləq ədəbi özlərini maarifləndirsinlər, təhsillərini davam etdirərək elmlə məşğul olsunlar.



“Həyəcan, xoşbəxtlik, qürur, sevinc...”

Aytəkin Hüseynova “ADA” Universitetində tələbə qəbulu üzrə mütəxəssisdir. O, 2002-ci ildə 649 balla Bakı Dövlət Universitetinin “Beynəlxalq münasibətlər” ixtisasına qəbul olaraq Prezident təqaüdünə layiq görülmüşdür. Onun fikirləri ilə tanış olaq:

– Prezident təqaüdçüləri sırasına daxil olmağın mahiyyətini həmin gün dərk etmişdim. Yaşadığım hissi sözlə ifadə etmək çətin-mümkün idi. Çünki həmin an bir neçə hissi eyni zamanda keçirdim: Həyəcan, xoşbəxtlik, qürur, sevinc. Prezident Aparatının akt zalında dahi şəxsiyyət Heydər Əliyevlə görüş anı gəldi və bu zaman anladım ki, insan tutduğu vəzifəsindən, mövqeyindən asılı olmayaraq hər kəsə bərabər yanaşmalı və hörmət etməlidir. Görüş zamanı dövlət başçısı hər bir təqaüdçü ilə ayrı-ayrılıqda danışıq, təbrik etdi, təhsillərində uğurlar dilədi...

Universitetin bakalavr pilləsini bitirdikdən sonra magistratura təhsilimi də BDU-nun beynəlxalq münasibətlər fakültəsində aldım. Daha sonra Niderland Krallığının Maastrixt Universitetində menecment ixtisası üzrə təhsilimi davam etdirdim. Sonra isə Prezident yanında Dövlət İdarəçilik Akademiyasında siyasi elmlər üzrə fəlsəfə doktoru adına layiq görüldüm. Hazırda “ADA” Universitetində tələbə qəbulu üzrə menecer vəzifəsində çalışıram. Hər il bu universitetə ən yaxşı tələbələr qəbul edirik. Bütün abituriyentlərə tövsiyəm odur ki, öz vaxtlarını düzgün dəyərləndirsinlər. Çox çalışmaq və zamanı səmərəli bölmək, dəyərləndirmək uğurlu gələcəyini təminatdır.



“Biz xalqımıza layiqli xidmət etmək üçün çalışmalıyıq”

Süni intellekt üzrə mütəxəssis Rauf Fətullayev də ilk Prezident təqaüdçülərindəndir. 672 balla Bakı Dövlət Universitetinin tətbiqi riyaziyyat fakültəsinə daxil olan Rauf Fətullayev Ulu Öndər Prezident sarayında görüşünü belə xatırlayır:

– Gözlənilmədən evə zəng gəldi ki, Prezident Sarayında dövlət başçısı ilə görüşməliyəm. Sevincimin hədd-hüdudu yox idi. Bu zaman bizə Prezident təqaüdünə layiq görüldüyümüzü söyləmişdilər. Görüş zamanı Prezident təqaüdünün verilməyini eşitdiyimiz isə bizim üçün iki qat sevindirici oldu...

Ulu Öndərin çıxışından sonra başa düşdüm ki, biz sadəcə öz mənafeyimiz üçün deyil, öz ölkəmizə, millətimizə layiqli xidmət etməyi, daha çox uğur qazanacağımızı qarşımıza məqsəd qoymalı və bunun üçün çalışmalıyıq. Heydər Əliyev istər sovet dövründə, istər müstəqillik dövründə gördüyü quruculuq işlərində, ölkəmizi dağıntılardan qoruyub inkişaf yoluna yönəldirən, öz ölkəsi üçün xidmətlər göstərən bir şəxs kimi buna bariz nümunə idi. Universiteti bitirdikdən sonra təhsilimi magistratura pilləsində davam etdirdim, süni intellekt sahəsi üzrə namizədlik dissertasiyasını müdafiə etdim. Hazırda Azərbaycan dili üçün süni intellekt sistemlərinin hazırlanması ilə məşğulam.




“Dövlət rəhbəri tərəfindən xüsusi təqaüdə layiq görülmək çox gözəl an idi”

Filoloq Murad Seyidov 2001-ci ildə 554 balla Azərbaycan Dövlət Pedaqoji Universitetinin filologiya fakültəsinə qəbul olaraq Prezident təqaüdünə layiq görülmüşdür.

– Universitet illərində maddi çətinlikləri qarşılamaqda ailəmin vəziyyəti qənaətbəxş deyildi. Dövlət başçısının məni Prezident təqaüdünə layiq görməsi bu baxımdan bizim ailə üçün çox sevindirici xəbər oldu. Universitet illərində ədəbiyyatçı olmağı düşünürdüm, amma dilçiliyə olan marağıma görə müəllimlər məni bu yöndə istiqamətləndirdilər. Elmi karyeramda Buludxan Xəlilovun çox böyük zəhməti oldu. O, “Azərbaycan dilində asemantikləşmiş söz kökləri” mövzusunda elmi işimə rəhbərlik etdi. Azərbaycan dilçiliyi üçün hər zaman aktual olan bu mövzu üzrə elmi işimi müdafiə edərək alimlik dərəcəsi aldım. Hazırda filologiya üzrə fəlsəfə doktoruyam. Asemantikləşmiş söz kökləri mənasını itirmiş söz kökləri deməkdir. Elmi işimdə kökləri çox dərin qatlara gedib çıxan iki sintretik söz kökündən 1450 söz kökünü aydınlıq gətirmişəm. Dilimizdə kökləri itmiş, hazırda isə mövcud olan sözləri müəyyən etmişəm...

Nəzrin SEYİDƏLİYEVƏ



“Ürəkdən şadıq ki, gənclərin yeni böyük dəstəsi respublikanın hüduqlarından kənarında təhsil almağa gedir, şadıq ki, Moskvanın, Leninqradın, Kiyevin və ölkənin başqa şəhərlərinin ali məktəblərində Azərbaycandan olan tələbələr sayı ildən-ilə artır... Ölkənin ali məktəblərində oxuyan Azərbaycan gənclərinin təhsildəki yaxşı göstəriciləri bizi sevindirir. Lakin siz bu göstəriciləri daha da yüksəldə bilərsiniz və yüksəltməlisiniz... Biz ümid edirik və inanırıq ki, yaxşı oxuyacaqsınız, biliklərə yiyələncəksiniz, mənəviyyatca zənginləşəcəksiniz, elm və mədəniyyətin ən qiymətli sərvətlərinə bələd olacaqsınız”.

Heydər ƏLİYEV

“Burada bizim tələbələr çox yaxşı oxuyurlar”

Azərbaycan təhsilinin son yarıməsrlik dövrünü əhatə edən yeniləşmə və intibah mərhələsi Ümummilli Lider Heydər Əliyevin hakimiyyəti illərinə təsadüf edir. Bu illər, təsadüfi deyildir ki, təhsilimizin qızıl dövrü adlandırılır. Məhz bu dövrdə Azərbaycanda təhsil sahəsində aparılan islahatlar, yeni təhsil müəssisələrinin yaradılması, mövcud məktəblərin infrastrukturunun yeniləşdirilməsi, universitet şəbəkəsinin genişləndirilməsi, ali təhsil müəssisələrinin sayının artırılması və elmə, təhsilə dövlət dəstəyi inqilabi dəyişikliklərin əsasını qoymuşdur. Heç şübhəsiz ki, azərbaycanlı gənclərin keçmiş ittifaqın ayrı-ayrı şəhərlərində nüfuzlu universitetlərdə, institutlarda təhsil almağa göndərilməsi də əsas Ulu Öndər tərəfindən qoyulan xaricdə təhsil ənənələrinin uğurlu davam etdirilməsi idi. Ölkəmizdə dərin minnətdarlıq hissi ilə qarşılanan bu siyasət 70–80-ci illərdə neçə-neçə azərbaycanlı gəncin universitet təhsili almaq xəyallarının gerçəkləşməsinə imkan vermişdir. Bəs, Ulu Öndərin təşəbbüsü və xeyir-duası ilə təhsil almağa göndərilən gənclər o illəri necə xatırlayırlar?

Çox gözəl, unudulmaz bir gün idi.

Hər şey indiki kimi yadımdadır. MDU-da avqust ayında tətillər vaxtı idi. Gözlərimiz önündə MDU bütün möhtəşəm görkəmi ilə dururdu. Bizi qarşılayaraq yataqxanalarda yerlə təmin etdilər. Azərbaycanın Moskvadakı nümayəndəliyinin əməkdaşı bizimlə məşğul idi. Biz otaqla təmin etdik, mən MDU-nun botanika ixtisasına qəbul olmuş bir azərbaycanlı və özbəkistanlı tələbə ilə bir otağa düşdüm. Birinci semestri 2 “4” və 2 “5”-lə başa vurdu. Şəhər məktəbini bitirdiyimdən rus dili mənim üçün bir az çətin deyildi. Amma tam rus dilli deyildim, çünki Azərbaycan bölməsini bitirmişdim. Amma imtahanı yaxşı vermişdim. Hətta imtahan götürən müəllim məni tərifləyib dedi ki, adətən digər respub-



Gülnarə ƏZİZOVA,

M.V.Lomonosov adına Moskva Dövlət Universitetinin məzunu, Azərbaycan Tibb Universitetinin professoru

“Moskva Dövlət Universitetinə qəbul olduğum üçün çox sevinirdim”

– 1977-ci ildə Bakıdakı 18 nömrəli məktəbi qızıl medalla bitirdim. Məktəbin kimya təmayüllü sinfində oxuyurdum. Bizə kimyanı o zaman Azərbaycanda məşhur olan müəllimlərdən Mustafa Salmanov tədris edirdi. Təbii ki, fikrim kimya, biologiya, tibb sahələri üzrə idi. Bakıda ali təhsil alması olsaydı, Tibb Universitetinə gedərdim. O zaman Tibb Universitetinə maraq və diqqət çox idi. Amma mən öyrəndim ki, Ümummilli Lider Heydər Əliyevin təşəbbüsü ilə keçmiş İttifaqın ayrı-ayrı şəhərlərindəki nüfuzlu universitetlərə müsabiqədənənar qəbul var. Məndən əvvəl məktəbimizdən bir məzun M.V.Lomonosov adına Moskva Dövlət Universitetinin kimya fakültəsinə qəbul olmuşdu. Müsəbiqədənənar qəbul indiki Bakı Dövlət

“Heydər Əliyevin çıxışında öz adımla eşidəndə çox sevindim”

Universitetində təşkil olunmuşdu. Mən də universitetə getdim, orada həqiqətən xarici ali məktəblərə qəbul həyata keçirilirdi. Müsəbiqədənənar ixtisasların siyahısı da var idi. Mən sənədlərimi M.V.Lomonosov adına Moskva Dövlət Universitetinin biokimya ixtisasına verdim. Bir imtahandan, riyaziyyatdan beş qiymət alaraq universitetə qəbul olundum. O zaman bir yerə 8 nəfər müraciət etmişdi. Cəmi 2 nəfər qəbul oldu, onlardan biri mən idim. Təbii ki, Moskva Dövlət Universitetinə qəbul olduğum üçün çox sevinirdim.

“Ümummilli Liderlə görüşəndə evə çox yüksək əhvali-ruhiyyədə gəldim”

İmtahanlardan sonra bizə elan olundu ki, iyul ayının sonu, avqustun əvvəlində Respublika Sarayında Ulu Öndər Heydər Əliyevlə görüş keçiriləcək. Görüşdə mən də iştirak etdim. Ümummilli Lider gənclər qarşısında çox dolğun çıxış etdi, onlara çox gözəl məsləhətlər verdi. Ümummilli Liderlə görüşəndə evə çox yüksək əhvali-ruhiyyədə gəldim. Bizə deyilmişdi ki, indiki ADNSU binası yanında toplaşmalıyıq, bizi hava limanına aparacaq xüsusi avtobus ayrılmışdı. Bizi valideynlərimiz yola salırdı. Gəncləri hava limanına apardılar. Dövlət hesabına biletlərimiz alınmışdı. Bizi təyyarəyə mindirib Moskvaya yola saldılar.

likarlardan gələnlər zəif olurlar: “Əksinə, Gülnarə fənni yaxşı bilir”. Azərbaycanlı gənclər çox mehriban idilər. Yuxarı kursda riyaziyyatda oxuyan tələbələrımız hətta bizə köməklik edirdilər. Tahir adlı bir tələbəmiz bizə riyaziyyatdan müxtəlif funksiyaları sadə dildə izah edirdi.

“MDU-nun məzunu olduğumu biləndə məni çox diqqətlə qarşıladılar”

Tələbəlik həyatımın sonrakı illəri artıq asan idi. Moskva həyatına adaptasiya olunmuşdum. III kursun payızı idi. Bizə xəbər verildi ki, Ulu Öndər Heydər Əliyevin Moskva Bədaye Akademik Teatrında (MXAT) biz tələbələrə görüşü olacaq. Moskvadakı nümayəndəliyimizin dəstəyi ilə yenə də ayrı-ayrı ali məktəblərdə oxuyan tələbələrımız görüşə gəlmişdilər. Mən Heydər Əliyevin çıxışı zamanı öz adımla eşidəndə çox sevindim. Ulu Öndər çıxışında qeyd edirdi: “Burada bizim tələbələr çox yaxşı oxuyurlar. Məsələn, Gülnarə Şəfiyeva”. Bu, mənim üçün böyük sevinc və stimuldü. Mən uzun müddət bu sözlərin təsiri altında idim. Universiteti bitirdikdən sonra məni akademik Y.Ovcinnikovun kafedrasında saxladılar. SSRİ Elmlər Akademiyasının Bioüzvü Kimya İnstitutunun aspiranturasında qaldım və 1988-ci ildə dissertasiya işimi müdafiə etdim. Artıq

ailə də qurmuşdum, 2 övladım var idi.

Daha sonra Bakıya qayıtdım və məni yenə də Akademiyaya (AMEA) göndərdilər. Elmi işimi vaxtından əvvəl müdafiə etdiyimə görə burada özümə iş tapmağa vaxtım var idi. Yolumu Azərbaycan Tibb İnstitutunun biokimya kafedrasına saldım. Özümü Moskva Dövlət Universitetinin məzunu kimi təqdim etdim. MDU-nun məzunu olduğumu biləndə məni çox diqqətlə qarşıladılar. Bu, təsadüfi deyildi. Çünki biz şəxsən Ulu Öndər Heydər Əliyevin təşəbbüsü və böyük fədakarlığı sayəsində keçmiş İttifaqın ən nüfuzlu ali məktəblərində təhsil alaraq vətənə dönmüşdük. Mənə ATU-da sentyabr ayından işə başlayacağımı dedilər. 1988-ci ildən mən ATU-nun biokimya kafedrasında çalışıram. Əvvəlcə baş müəllim, sonra dosent oldum. Sonra elmi mövzu götürdüm, 2015-ci ildə doktorluq dissertasiyasını müdafiə etdim. Hazırda biologiya üzrə elmlər doktoru, professoram və artıq beş ildir ki, kafedranın müdiri vəzifəsini yerinə yetirirəm.

“Əldə etdiyim nailiyyətlərə görə Heydər Əliyevə borcluyam”

Onu da xatırlayıram ki, 1998-ci ilin avqust ayında Ümummilli Lider Heydər Əliyev bizimlə daha bir görüş keçirdi. Yadımdadır ki, görüş indiki Heydər Əliyev adına Sarayda təşkil olunmuşdu. Ümummilli Lider salonda bizdən bir sıra qabaqda

əyləşmişdi, o anlar mənim indiyədək yadımdadır. Ulu Öndər çox möhtəşəm bir çıxış etdi. Biz tələbələri səhnəyə dəvət etdilər, sonra öz yerlərimizi tutduq.

Mən nə demək istəyirəm? Mənim həyatda qazandığım bütün nailiyyətlərə, bütün elmi uğurlarıma görə aldığım yüksək səviyyəli təhsilə borcluyam. Bizə bu imkanı yaratmış Ulu Öndər Heydər Əliyevə borcluyam. Yəni, MDU-da, təhsil illərində qazandığım bilikləri indi də tətbiq edirəm. Orda gördüyüm alimlərlə olan təmaslar, biliklər, ünsiyyət və s. mənim həyatımda xüsusi önəmli rol oynayıb. Moskva və digər şəhərlərdə təhsil alan tələbələrımız daim Heydər Əliyevin ciddi diqqət və qayğısı ilə əhatə olunmuşdu. Hətta Azərbaycan mətbuatı tez-tez Moskvada təhsil alan tələbələrə görüşür, onların təhsili və qayğıları ilə maraqlanırdı. Tez-tez tələbələrımızdən məqalələr dərc olunurdu, müsahibələr alınırdu. Moskvadakı Azərbaycan nümayəndəliyinin dəstəyi ilə mütəmadi görüşlər təşkil olunurdu. Əgər hansı çətinliklərimiz olurdusa, nümayəndəliyimizə məktubla müraciət olunurdu. Bəzi tələbələrimizə maddi yardımlar da edilirdi.

Bizi Moskvada keçirilən bir çox görüşlərə dəvət edirdilər. Məsələn, mən V kursda oxuyurdum, aspirant idim. 1981-ci ildə Ulu Öndərin bilavasitə təşəbbüsü və iştirakı ilə Moskvanın İttifaqlar Evinin Sütunlu salonunda dahi Nizami Gəncəvinin 840 illik yubileyi keçirilirdi. Yubiley tədbirinə biz tələbələrə də dəvət etmişdilər. Yadımdadır, tədbirdə Ümummilli Lider Heydər Əliyev, Zərifə xanım Əliyeva da iştirak edirdi. Ulu Öndər teatrın foyesində hamıyla salamləşib söhbət edirdi. Bu cür anlar heç vaxt unudulmur, yaddaşlarda silinməz xatirə kimi yaşayır.

Oruc MUSTAFAYEV

“ Bizim həyatımızda müəllimlik ən hörmətli peşədir. Müəllim cəmiyyətimizdə görkəmli yer tutur. Müəllimə hamı hörmət edir və hörmət etməlidir. Çünki sizi də və keçmişdə bizi də həyata hazırlayan, böyüdən və bu günlərə çıxaran müəllimlər olubdur. Mən öz müəllimlərimə daim minnətdar olmuşam, bu gün də minnətdaram və ümid edirəm ki, siz də müəllimlərinizi sevəcəksiniz, müəllimlərinizə hörmət edəcəksiniz. Müəllimlərinizdən maksimum bilik almağa çalışacaqsınız. Ancaq müəllimlər də sizə böyük qayğı ilə yanaşacaqlar. Sizə yaxşı təhsil verəcəklər, dərslər saatlarını səmərəli keçirəcəklər. Beləliklə, məktəb öz nəticəsini verəcəkdir”.

Heydər ƏLİYEV



Ulu Öndər müəllimlərə xüsusi hörmətlə yanaşırdı

Bəli, dahi şəxsiyyət Heydər Əliyev müəllimləri, uşaqları çox sevirdi. Böyüməkdə olan gənc nəslin tərbiyəsi ilə bağlı, onların yüksək bilik və bacarığa sahib olması üçün hər zaman təhsil işçilərinə öz dəyərli tövsiyələrini verir, bütövlükdə Azərbaycan təhsilinin, elminin inkişafına xüsusi diqqət və qayğı ilə yanaşırdı. Hər ilin ilk dərslər, "Bilik günü"ndə Ümummilli Liderin orta ümumtəhsil məktəblərinin birində olması müəllim-şagird kollektivlərinin və valideynlərin böyük sevincinə

səbəb olurdu. Müəllimlər və şagirdlər axı niyə də sevinməsin? Ulu Öndər Heydər Əliyev məhz onların məktəbinə, onları təbrik etməyə gəlirdi. Dahi rəhbəri yaxından görmək, onunla ünsiyyətdə olmaq, hər bir müəllimin, şagirdin, valideynin ən böyük arzusu idi. Bu dəfə, həmin seçilmişlərdən olan - Bakı şəhəri 275 nömrəli tam orta məktəbin iki müəllimi dahi şəxsiyyət Heydər Əliyevin təhsil ocağına gəlişi ilə bağlı xatirələrini "Azərbaycan müəllimi" ilə bölüşüblər.

Bir görüşün xatirəsi...

Danışmaq üçün adımları eşidəndə yenidən həyəcanlandım

Səma HÜSEYNLİ,
informatika müəllimi

- Mən 1997-ci ildən informatika fənnini şagirdlərimə sevə-sevə tədris edirəm.

Məktəbimizin direktoru zəng edib deyəndə ki, Ümummilli Lider bizim orta ümumtəhsil müəssisəsinə gələcək, bu xəbər məni həm sevindirdi, eyni zamanda həyəcanlandırdı. Məktəbimiz tarixi hadisə yaşayacaqdı. Əlbəttə, məktəbimiz və kollektivimiz adına çox qürurlandım. Heç ağlıma da gəlməzdi ki, mən də o tarixi hadisənin bir parçası olacağam. O zaman mənim 26 yaşım var idi. Gənc müəllim olaraq təhsillə bağlı "Azərbaycan müəllimi" qəzetində məqalələrim çıxırdı, həm də o dövrdə "İlin gənc müəllimi" seçilmişdim. Mənə deyəndə ki, Ulu Öndərin qarşısında çıxış edəcəksən, çox həyəcanlandım. Əslində o zamanlar gənc müəllim kimi Azərbaycan Dövlət Televiziyasının tədrislə bağlı verilişlərinə tez-tez dəvətlər alırdım, yəni məni o çıxışlar düzünü desəm o qədər həyəcanlandırmırdı, amma Heydər Əliyev kimi bir şəxsiyyətin önündə çıxış etmək... Bu, mənim üçün ən həyəcanverici və qürurverici hadisə idi.

Ulu Öndər öncə məktəbimizin sinif otaqlarını gəzdi. Mənim otağımın yanından keçəndə sevgilə, təbəssümlə doğma şagirdlərimə nəzər saldı, əslində bəlkə də ələ baxışları həyəcanımı bir az yeməyə kömək oldu.

Ümummilli Liderin çıxışı bitən kimi danışmaq üçün adımları eşidəndə yenidən həyəcanlandım. Hardasa yarım

saat öncə şagirdlərimi sevgilə izlədiyimi anda məni saran rahatlıqdan əsərləmə qalmadı. Təsəvvür edin, Azərbaycanın ən gözəl natiqindən - Ulu Öndərdən sonra mən necə danışa biləcəyəm? Çıxışım o dahi insanın çıxışından sonra necə olacaq? Səsim titrəyətirəy bu məsuliyyətli işin öhdəsindən gəlməyə çalışdım.

Çıxışında qeyd etdim ki, məhz Ümummilli Liderin müstəsna xidmətləri nəticəsində Azərbaycan dünya miqyasında həm siyasi, iqtisadiyyatı, həm də elmi və mədəniyyəti ilə tanınmağa başlamış, özünə layiq yer tutmuşdur. Heydər Əliyevin hədsiz qayğısının nəticəsidir ki, yüksəlmiş ölkəmizin təhsilində də sirayət etmiş, bu sahədə son illər xeyli uğurlu nəticələr əldə olunmuş, islahatlar geniş vüsət almışdır. Bu gün Azərbaycan gənclərinin səsi dünyanın ən nüfuzlu təhsil ocaqlarından gəlir, şagirdlərimiz mötəbər dünya olimpiadalarında ölkəmizin şərəfini uca tutur, yüksək mükafatlar əldə edirlər.

Daha sonra bildirdim ki, məhz Heydər Əliyevin göstərdiyi diqqətin nəticəsidir ki, məktəbimiz yüksək səviyyədə təmir edilmiş, dərslər vəsaitləri, informasiya-kommunikasiya texnologiyaları ilə təmin olunmuş, müəllimlərin keyfiyyətli fəaliyyəti üçün hər bir şərait yaradılmışdır. Dahi şəxsiyyətin göstərişi ilə bütün məktəblilər yeni dərslər ilinə latın qrafikalı Azərbaycan əlifbası ilə müasir tələblər səviyyəsində hazırlanmış və çap edilmiş yeni dərsliklərlə başlamışdır.

Ulu Öndərin məktəbimizə gəlişi-

nin gənc nəslin təlim-tərbiyəsinə göstərdiyi böyük diqqətdən irəli gəldiyini söylədim. Hər yeni dərslər ilinə başlayarkən məktəblərdə olmasını, pedaqoji kollektivlə, şagirdlərlə görüşməsinə, dəyərli tövsiyələrini, müəllimlərin əməyinə verdiyi yüksək dəyərin bizi həmişə ruhlandıracağını, daha böyük əzmlə çalışmağa sövq etdiyini qeyd etdim. Azərbaycan təhsilinə verdiyi qiymətə görə müəllimlər adından ona dərin təşəkkürümü bildirdim.

Bilirsiniz, dahlilik Allah vergisidir. Bəli, Heydər Əliyev dahi idi. Onun qarşısında ən peşəkar siyasətçilər belə özlərini itirirdilər. Azərbaycan dövlətçiliyinin xilas olması məhz Ulu Öndərin sayəsində oldu.

Yadımdadır, valideynlərim həmişə deyirdilər ki, onların Azərbaycanın tanınmış universitetlərini bitirmələri Heydər Əliyevin təhsillə bağlı apardığı siyasətin sayəsində olmuşdur. Atam Tibb Universitetinə məhz Heydər Əliyevin Azərbaycan Respublikasına rəhbərlik etdiyi dövrdə qəbul olmuş, sonralar həmin universiteti bitirib peşəkar həkim kimi fəaliyyət göstərirdi. Eyni ilə anam da, o zamanlar ali təhsil alaraq müəllim kimi çalışmışdı.

Heydər Əliyevin Azərbaycana verdiyi ən böyük hədiyyə Prezident İlham Əliyev oldu. 44 günlük Vətən müharibəsi məhz Azərbaycan Respublikasının Prezidenti, Ali Baş Komandan cənab İlham Əliyevin siyasi iradəsi, düzgün ordu quruculuğu sayəsində məntiqi sonluqla - Qələbəmizlə bitdi. Bu gün də inanırıq ki, İlham Əliyev nəyi nə zaman etməyi çox gözəl bilir. Bu da dövlətimizin etibarlı əllərdə olması deməkdir.

Bəli, çox fəxr edirəm ki, bu gün mənə Ulu Öndərlə bağlı xoş xatirələrimi paylaşmaq müyəssər oldu. Ümummilli Liderin müəllimə münasibəti hər zaman örnəkdir.

Ümummilli Lider üzünü XI sinif şagirdlərinə tutaraq tövsiyələrini verdi

Kifayət MƏMMƏDOVA,
tarix müəllimi

- 2002-ci il sentyabrın 2-si, yeni dərslər ilinin ilk günü... Həmin gün 275 nömrəli tam orta məktəbin müəllim və şagirdlərinin yaddaşında ən unudulmaz gün kimi qalıb. Ümummilli Lider Heydər Əliyev məhz bizim məktəbə gəlmişdi. 43 illik pedaqoji fəaliyyətimin ən əlamətdar, yaddaqalan hadisəsi də məhz Ulu Öndərin bizim məktəbə gəlişi idi. Gözümün önündə həmin gün yenidən canlanır: "Bilik günü" və yeni dərslər ilinin başlaması münasibətilə Bakımın Yeni Günəşli yaşayış sahəsindəki bayramsağa bəzədilmiş məktəbimizin həyətinə yüzlərlə şagird, müəllim, valideyn toplaşmışdı. Hamı böyük sevinc və həyəcanla dahi şəxsiyyəti gözləyirdi.

Mərasimə toplaşanlar Prezident Heydər Əliyevi hərərətli alqışlarla qarşıladılar. Şagirdlərimiz dahi şəxsiyyətə gül-çiçək dəstələri təqdim etdilər.

Məktəbimizin direktoru tədris ocağı haqqında geniş məlumat verdikdən sonra Ulu Öndər sinif otaqlarına və müxtəlif fənn kabinetlərinə daxil olaraq yaradılan şəraitə tanış oldu.

Heydər Əliyevin növbəti daxil olduğu tarix kabinetində mən XI "b" sinfində tarix fənnini tədris edirdim. Ulu Öndərə mənim haqqında məlumat verilərək X sinif üçün "Azərbaycan tarixi" dərsliyinin müəlliflərindən biri olduğum söylənilmədi. Mən respublika üzrə keçirilən pedaqoji mühazirələr müsabiqəsində o dövrdə müəllimlər arasında "Ən yaxşı mühazirəçi" nominasiyası üzrə qalib olmuşdum.

Ümummilli Lider dərslər keçdiyim sinifdə XI siniflər üçün "Azərbaycan tarixi" dərsliyini vərəqləyərək soruşdu ki, "Bu dərsliyi bu il almırsınız?". Mən də "Bəli" - deyə söylədim. Dahi şəxsiyyət dərslikdə Azərbaycan tarixinin hansı dövrünün əhatə olunması ilə maraqlandı. Ona 1917-ci ildən 2000-ci ilə qədər olan dövrün burada əhatə olunduğunu bildirdim. Ulu Öndərin 2000-ci ildən sonrakı dövrü ilə bağlı sualına isə həmin dövrün dərsliyin növbəti nəşrində əlavə ediləcəyini dedim.

Bilirsiniz, mən gördüm ki, dahi şəxsiyyət Azərbaycanın tarixinin bütün dövrlərinin dərsliklərdə tam öz əksini tapması ilə bağlı necə həssaslıq nümayiş etdirir. Azərbaycanın istər ədəbiyyatını, tarixini, mədəniyyətini, istərsə də incəsənətini onun qədər mükəmməl bilən ikinci insan tanımıram. Şagirdlərlə ünsiyyətində, müəllimlərlə yanaşma tərzində özünəməxsusluq var idi. Ümummilli Lider üzünü XI sinif şagirdlərinə tutaraq "Siz hamınız xoşbəxtsiniz. Ona görə ki, müstəqillik dövründə yaşayırsınız. Canınız sağlam olsun, yaxşı oxuyun, məktəb illərini səmərəli keçirin. Yaxşı təhsil alın və gələcəkdə Azərbaycanın etibarlı, dəyərli vətəndaşları olun" - söyləyərək öz tövsiyələrini verdi. Ulu Öndərin böyüməkə olan gənc nəsli Azərbaycanın gələcəyini təmin edəcək, ölkəmizi daha irəli aparacaq bir qüvvə kimi görməsi bir müəllim kimi qəlbimi qürurlandırdı.

Dahi şəxsiyyət müəllimlərə, müəllimlik peşəsinə xüsusi hörmətlə yanaşırdı. Və biz müəllimlər həmin görüşdə bunun bir daha canlı şahidi olduq.

Samirə KƏRİMOVA

“Bu istedadlı balalar Azərbaycanın parlaq gələcəyini təmin edəcəklər”



“ Uşaq xəyalların, arzuların ümid tumurcuğu, ailə qalasının misilsiz sevinc qaynağı, cənnətin qoxusunu dünyada yayan yeganə gül, millətin övladı və ilahi əmanətdir”. Necə də dahiyənə deyilən fikirdir. Bütün dünyada sülhün bərqərar olmasını insanlıq üçün vacib amil sayan dahi Heydər Əliyev dünyanın gələcəyini gözəlləşdirməyə yalnız bugünkü uşaqların qadir ola biləcəyini əminliklə ifadə edib. Deyib ki, dünyada aparılan bütün müharibələr olduqca ağır fəsadlar törədir və bu fəsadlardan ən çox əziyyət çəkən, ən çox məhrumiyyətlərə düçar olan da elə günahsız fidan balalar olur. Bəli, bu fəlsəfə ilə Heydər Əliyev danışıqlar masası arxasında dəfələrlə qarşı tərəfləri məharətlə susdurmağa nail olub. Eyni vətənpərvərlik prinsiplərini əsas tutaraq insanlığa olan hədsiz məhəbbət hissini önə çəkən siyasi varisi, Azərbaycan Respublikasının Prezidenti cənab İlham Əliyev də danışıqlar masası arxasında qarşı tərəfə hər dəfə bu vacib amili anlatmış, mənfur düşməni saysız insan qırğınının səbəb ola biləcək, günahsız uşaqları ata-anasız qoya biləcək müharibə iddiasından əl çəkməyə çağırmışdı.

Ulu Öndər Heydər Əliyevi doğma xalqına sevdiren bütün amillərlə bərabər onun uşaqlara daim hədsiz məhəbbət hissi aşılması oldu. O, vəzifə başında sərt, ciddi göründüyü qədər də uşaqlar arasında o qədər mehriban, həlim xasiyyətli, gülürüz olurdu. Azərbaycan rəhbərlik etdiyi dövrlərdə Ulu Öndərin imzaladığı fərman və sərəncamlar sırasında uşaq və yeniyetmələrin firavan böyümələrini, dövlət hesabına pulsuz təhsil almalarını, hətta xarici ölkələrdə belə dövlət hesabına müxtəlif ixtisaslara yiyələnmələrini zəmanət verən məqamlar kifayət qədər idi.

Mayın 10-da Azərbaycan xalqı öz böyük oğlunun, dünyəşöhrətli şəxsiyyətin, beynəlxalq aləmdə xilaskarlıq missiyası ilə tanınan dövlət xadimi Heydər Əliyevin anadan olmasının 100 illiyini ürəkaçıqlığı ilə qeyd edir. Həmişə xalqın taleyinə yanan, dövlətinin gündən-günə möhkəmlənməsi, çiçəklənməsi yolunda əzmlə çalışan,

“ Bu gün sizə baxaraq on, on beş, iyirmi il sonrakı Azərbaycanı görürəm. Bizim nə qədər gözəl gələcəyimiz var. Azərbaycanın necə parlaq gələcəyi var, bizi nə qədər gözəl günlər gözləyir! Çünki Azərbaycanın gələcəyini təşkil edən sizin kimi istedadlı balalarımız var. Bu istedadlı balalar Azərbaycanın parlaq gələcəyini təmin edəcəklər”.

Heydər ƏLİYEV

fədakarlıq nümayiş etdirən bu müdrik və dahi insanın təvəllüd gününü balalarımız da böyük coşqu hissi ilə qarşılayırlar. Azərbaycana rəhbərlik etdiyi dövrlərdə Ulu Öndər daim uşaqlara böyük sevgi ilə yanaşdı. Onlarla keçirilən ənənəvi görüşlərdə, bayram şənliklərində uşaqlar bir növ dövlətimizin rəhbərinə öz işləri, təhsilləri, uğurları barədə hesabat verir, vətəne, xalqa, görkəmli şəxsiyyətə sonsuz məhəbbətlerini, sevgilərini söylədilər. Bu duyğuların təzahürü olaraq Ümummilli Lider Heydər Əliyev uşaqlarla görüşlərində öyüd və nəsihətlərini, eləcə də arzu və isteklərini onlara belə söyləyirdi: “Mən çox məmnunam ki, sizinlə bir yerdəyəm, sizin aranızdayam, mən bu salonda sizinlə birlikdə, şənlikdə iştirak edərkən təsəvvür edirəm ki, bütün Azərbaycan uşaqları, bütün Azərbaycan gəncləri bizim ətrafımızdadır. Mən sizi, bütün uşaqları, gəncləri qucaqlayıram, bağrıma basıram, öpürəm. Mən həmişə fəxr etmişəm və bu gün də fəxr edirəm ki, bizim xalqımız, Azərbaycan xalqı, millətimiz, yəni hər bir Azərbaycan övladı bütün xarici və daxili aləmi ilə çox gözəldir”.

Ulu Öndər Heydər Əliyev uşaqlara, gənclərə həmişə bu fikri təkrar-təkrar xatırladırdı: “Siz müstəqil Azərbaycanın övladlarıdır. Siz müstəqil Azərbaycan vətəninə doğulmuşunuz, dünyaya gəlmisiniz və indi ilk addımlarınızı atırsınız. Bu, böyük bir xoşbəxtlikdir. Çünki siz bu dövlətin müstəqilliyi şəraitində dünyaya gəlmiş övladlarımız, Azərbaycanın gələcək vətəndaşlarıdır. Azərbaycanın gələcəyi, bu müstəqilliyin əsrlər boyu yaşaması sizin, gənclərin üzərinə düşür. Sizi görürək, sizin bu ağıl, zəka potensialınızı hiss edərkən, sizdə xalqa, Vətəne məhəbbəti görürük, Azərbaycanın Prezidenti kimi mən bu gün tam



axrayınam. Biz Azərbaycanın sükənini sizin əllərinizə verəcəyik. Siz Azərbaycanı irəliyə aparacaqsınız”. Bu müdrik sözlər Ümummilli Liderin Azərbaycan uşaqlarına, ölkə gənclərinə bir növ nəsihəti və tövsiyəsi idi.

Heydər Əliyev dədə-baba torpaqlarımızdan didərgin düşmüş, çadır şəhərciklərində yaşayan balalarımız haqqında uşaqlarla görüşlərdə həmişə iftixarla deyirdi: “Siz gənclər, uşaqlar bilməlisiniz ki, bizim torpaqlarımızın bir qismi Ermənistanın işğal altındadır. O torpaqlardan zorla çıxarılmış soydaşlarımız çadırlarda yaşayırlar. Həmin çadırlarda 8-10 il bundan öncə doğulmuş, indi isə sizin yaşınıza gəlib çatmış

övladlarımız var. Onların yaşayışı ağırdır. Biz çalışırıq ki, onların yaşayışını yüngülləşdirək. Biz ilbəl buna nail oluruq. Amma tam nail olmaq o vaxt mümkün olacaqdır ki, biz işğal altındakı torpaqlarımızı azad edək. Bunu mütləq edəcəyik. Və soydaşlarımız öz doğma yurd-yuvalarına qayıdacaqlar. Azərbaycanın ərazi bütövlüyü təmin olunacaqdır. Biz bu çətinlikləri aradan qaldıracaq və böyük problemləri olmayan Azərbaycan yaradıb, sizə təhvil verəcəyik. Siz isə görək onu da məharətlə idarə edəsiniz, irəliyə aparasınız”.

Ümummilli Liderin bu müdrik, ruhlandırıcı sözləri hamımıza, ilk növbədə gələcək nəsle bir tövsiyə və bir

“Mənə ilham verən ən böyük qüvvə Azərbaycanın uşaqlarıdır”

tapşırıq idi. O, həmişə deyirdi: “Əziz uşaqlar, vallah, mən sizin aranızda olanda o qədər rahat oluram ki, heç ayrılmaq istəmirəm. Siz bilirsiniz ki, mən də nəvələrim var. Ancaq mənəm üçün fərqi yoxdur, mən nəvələrimi, öz uşaqlarımı, öz övladlarımı sevdiyim kimi, sizi də sevirəm, bütün Azərbaycan uşaqlarını sevirəm”.

1994-cü il sentyabrın 27-də Birləşmiş Millətlər Təşkilatında YUNISEF-in qəbul etdiyi sənədi imzalayanda Ulu Öndər Heydər Əliyev ölkəmizdə uşaqların hüquqlarının qorunmasının təminatçısı olduğunu dünyaya bir daha bəyan etmişdi. Elə həmin gündən hər il respublikamızda Uşaqların Beynəlxalq Televiziya və Radio Günü keçirilir. Azərbaycan uşaqları ənənə halını almış bu bayramı hər il səbirsizliklə gözləyir, ilboyu həmin şənliyə hazırlanırlar.

Ulu Öndər Heydər Əliyevin 1999-cu ilin dekabr ayında Uşaqların Beynəlxalq Televiziya və Radio Günü münasibətilə “Uşaqlar dünyanın sevincidir” deyə iştirakçıları qarşısında söylədiyi son dərəcə əhəmiyyətli müdrik kəlamlar gəncliyə sonsuz məhəbbət hissini ifadəsi idi: “Əziz uşaqlar, sevimli balalar! Sizin hamınızı-Azərbaycanın uşaqlarını, gənclərini, qızlarını, oğlanlarını bu bayram münasibətilə təbrik edirəm, Sizə xoş həyat, sevinc, səadət və gözəl gələcək arzulayıram. Uşaqlar cəmiyyətin ən gözəl hissəsidir... Mən üçün hər bir uşağın həyatı bizim ümumi cəmiyyətin həyatıdır. Ona görə də mən bu gün sevinc hissi ilə sizin görüşünüzlə gəlmişəm. Hər bir insanın ilhamverici qüvvəsi var. Mənə ilham verən ən böyük qüvvə Azərbaycanın uşaqlarıdır. Azərbaycanın gəncləridir, Azərbaycanın gələcəyidir”.

Sifai SƏFƏROVA

“AZƏRBAYCAN MÜƏLLİMİ”

Qəzet 1934-cü ildən çıxır

Baş redaktor
Sarvan İbrahimov 538-21-55

Mühasibatlıq
539-67-74

Reklam və elanlar
539-20-77

Ünvan: AZ-1100, Bakı şəhəri, Yasamal rayonu, Mətbat prospekti 23 L, 5-ci mərtəbə

Qəzet “Azərbaycan müəllimi”nin kompüter mərkəzində yığılır və “Azərbaycan nəşriyyatı” MMC-də çap olunur

Qəzet hər həftənin cümə günü çıxır

Bank hesabımız

Azərbaycan Beynəlxalq Bankı Şərifzadə filialı
Kodu: 805142
VÖEN: 9900001881
M/h: AZ 03 NABZ 0135010000000002944
S.W.I.F.T.: IBAAZ2X

“Azərbaycan müəllimi” qəzeti redaksiyası
Hesab № AZ80 IBAAZ38060019443164986350
VÖEN: 1300397831

Lisənziya № 022327, **İndeks:** 0003,
Tiraj 4303 **Sifariş** 1201
Məsul nəvbətçi: O.Mustafayev

“Vətəni, xalqı qarşısında misilsiz xidmətlər göstərmiş Ümummilli Lider Heydər Əliyevin anadan olmasının 100-cü ildönümü ölkəmizdə və onun hüduqlarından kənardə hər bir azərbaycanlının yüksək ehtiramı və dərin minnətdarlıq hissi ilə geniş qeyd olunur. Ulu Öndər Heydər Əliyev Azərbaycan xalqının tarix boyu yetişdirdiyi nadir və bənzərsiz şəxsiyyətlərdən olaraq milyonlarla insanın qəlbində əbədi yaşayır. Həyatının mənasını xalqa və dövlətə xidmətdə gören dahi şəxsiyyət bu müqəddəs əməl uğrunda ön çətin maneələrə, problemlərə mərdliklə sinə gələn millət fədaisi kimi daim böyük ehtiramla, rəğbətə xatırlanır”.

“Azərbaycan müəllimi” qəzetinə verdiyi müsahibəsinə bu fikirlərlə başlayan Olimpiya rekordçusu, Olimpiya çempionu, dəfələrlə dünya və Avropa çempionatlarının qızıl medalçısı, Daxili İşlər Nazirliyinin İdman Cəmiyyətinin sədri, polis polkovniki Zemfira Meftahətdinova Ulu Öndər Heydər Əliyevin müstəqil Azərbaycanın çiçəklənməsi naminə gördüyü işlərdən danışır: “Ulu Öndər Heydər Əliyevin ölkəmizə rəhbərlik etdiyi dövrlərdə idmanın və bədən tərbiyəsinin inkişafı dövlət siyasətinin prioritet istiqamətlərindən biri olub. Xalqı və Vətəni qarşısında misilsiz xidmətlərinə və müstəsna tarixi roluna görə Ulu Öndəri dünyanın görkəmli dövlət xadimləri, siyasət nəhəngləri arasında birincilər sırasında dayanır. Çünki o, Azərbaycan xalqının Ümummilli Lideri və xilaskarı kimi şərhli missiyası böyük əzmlə yerinə yetirmişdir. Müstəsna xidmətləri ilə əbədlilik qazanan Ulu Öndər Heydər Əliyevin mənalı həyat yolu, zəngin və çoxşaxəli irsi tükənməz böyük bir nümunə məktəbidir. Ötən illərə nəzər salarkən Azərbaycan xalqının öz müdrik liderinin rəhbərliyi ilə qazanmış olduğu mühüm tarixi nailiyyətlərin bir daha şahidi oluruq. İntibah və milli şüurun oyanışı Heydər Əliyevin hakimiyyətə gəlişi ilə başlamış, müstəqilliyimiz məhz onun sayəsində əbədi və dönməz xarakter almışdır. Ölkəmiz dünyada layiq olduğu mərtəbəyə Ulu Öndərin uzaqgörənliyi, müdrikliyi, qətiyyəti, dəmir iradəsi, zəngin dövlətçilik təcrübəsi sayəsində yüksələ bilməmişdir. Mən həmişə bunu deyirəm ki, Ulu Öndər Heydər Əliyev Azərbaycan xalqının çətin anında yanında olmasaydı, indi xalqımız hansı vəziyyətdə idi onu təsəvvür etmək çətin deyil”.

- Zemfira xanım, çox şanslı insanlardansınız ki, Ulu Öndər Heydər Əliyevlə bir neçə dəfə görüşünüz olub. İstərdik həmin görüşlə bağlı təəssüratlarınızı bizimlə bölüşsünüz.

- Ulu Öndərimizlə mənim ilk görüşüm 1995-ci ildə oldu. Həmin ilin martın 5-də yüksək nailiyyət əldə etmiş idmançılarla Əl Oyunları Sarayında (indiki Bakı İdman Sarayında) möhtəşəm görüş keçirildi. Görüşdə həm veteran idmançılar, həm də gənc idmançılar iştirak etdirlər. Heydər Əliyev tədbirdə idmançılarımızla səmimi bir söhbət etdi. Ümummilli Lider və idmançılarımız böyük ruh yüksəkliyi yaşadı. Dahi rəhbər çıxışında bir daha qeyd etdi ki, bütün sahələrlə yanaşı idman sahəsinə də diqqət artırılacaq və dünyada Azərbaycan idman sahəsindəki uğurları ilə öz sözünü deyəcək. Həmin görüşdən sonra dövlət tərəfindən dünya, Avropa və olimpiya çempionatlarında nailiyyət əldə edən idmançılarımıza fəxri adlar, ordenlər və mükafatlar verildi. Mən də Ulu Öndərimiz tərəfindən “Tərəqqi” medalı ilə təltif olundum.

Heydər Əliyev xalqı üçün yaşayan bir şəxsiyyət olub. Ümummilli Lider Heydər Əliyev Azərbaycana hələ birinci rəhbərliyi dövründə ölkənin bütün sahələrində olduğu kimi, bədən tərbiyəsi və idmanın da inkişafına xüsusi diqqət yetirib, onun inkişaf perspektivləri ilə bağlı genişmiqyaslı tədbirlər həyata keçirib. Həmin dövrdə yeniyetmə və gənclər arasında idmanın kütləviliyinin təmin olunması vacib istiqamətlərdən biri kimi qiymətləndirilirdi. Respublikanın şəhər və rayonlarında idman komplekslərinin, qurğuların, zalların tikintisi, meydançaların inşası, böyük idman-sağlamlıq mərkəzlərinin yaradılması əhalinin, xüsusən gənclərin bu sahəyə marağının artmasında həlledici rol oynadı.

Azərbaycan ilk dəfə 1996-cı ildə Atlanta Olimpiadasında 23 idmançı ilə iştirak etdi və 197 ölkə arasında 61-ci yeri tutdu. Bu, beynəlxalq Olimpiya hərəkatında ilk nailiyyətimiz idi. Ulu Öndər qeyd etirdi ki, idman sahəsində, beynəlxalq yarışlarda əldə olunan nailiyyətlərin qiyməti Azərbaycan xalqının təkə fiziki cəhətdən yüksək



“Ulu Öndərimizlə ilk görüşüm 1995-ci ildə oldu”



TANITIM

Zemfira Meftahətdinova Azərbaycan idmanında xidmətlərinə görə Azərbaycan Prezidenti Heydər Əliyevin sərəncamlarına əsasən, 1995-ci ildə “Tərəqqi” medalı, 2000-ci ildə “Şöhrət” ordeni, Azərbaycan Prezidenti İlham Əliyevin Sərəncamına əsasən, 2004-cü ildə “Tərəqqi” medalı ilə, 2022-ci ildə Azərbaycan Respublikası Prezidentinin fəxri diplomu, daxili işlər orqanlarında xidmətlərinə görə isə 2018-ci ildə “Vətən uğrunda” medalı ilə təltif edilib.

Z.Meftahətdinova:

“Həmin vaxt Prezident Heydər Əliyev tərəfindən “Tərəqqi” medalı ilə təltif olundum”

keyfiyyətlərə malik olduğunu nümayiş etdirməkdən ibarət deyildir, həm də müstəqil Azərbaycan Respublikasını dünyada tanımaqdan ibarətdir. 1997-ci ildə İlham Əliyevin Azərbaycan Milli Olimpiya Komitəsinin prezidenti seçilməsi ilə ölkəmizdə idmanın inkişafında yeni mərhələnin başlanğıcı qoyuldu. Azərbaycanın həm də bir idman ölkəsi kimi beynəlxalq aləmdə tanınması və Olimpiya hərəkatına qoşulması geniş vüsət aldı. 2000-ci ildə Azərbaycan idmançıları Sidneydə təşkil olunan Yay Olimpiya Oyunlarında iki qızıl və bir bürünc medal qazanaraq ümumi nəticədə 199 ölkə arasında 34-cü yeri tutdular. İdmançılarımızın hər dəfə beynəlxalq arenalarda böyük qələbələr əldə etmələri, Azərbaycan bayrağını ucaltmaları dövlətimizin nüfuzunu daha da artırdı. Ulu Öndər Heydər Əliyevin də idmançılarımızdan gözlədiyi məhz bu möhtəşəm qələbələr və ölkəmizi dünyada təbliğ etmək idi.

- Heydər Əliyev sizin qəlbinizdə və yaddaşımda necə qalıb?

- O vaxt idmançılar arasında Ümummilli Liderlə ən çox mən görüşmüşəm. Hər dəfə mötəbər idman tədbirlərində və olimpiadaların açılışında Heydər Əliyevə gül buketini mən vermişəm. Hər adama bu qismət olmur. Bunun üçün özümü çox şanslı və xoşbəxt hesab edirəm. Heydər Əliyev mənim kimi milyonların qəlbində xalqın milli azadlıq və istiqlaliyyət tarixində xilaskar rolunu oynayan dahi insan kimi yer alıb. Dahilər öz qətiyyətləri ilə mənsub olduqları xalqı arxasınca aparıb, ən tələyüklü məqamlarda qalib rolu oynayıblar. Azərbaycan xalqının Ümummilli Lideri Heydər Əliyev müasir dünya tarixinə parlaq və silinməz iz qoymuş böyük şəxsiyyət, qeyri-adi zəka, fitri istedad sahib, müdrik dövlət xadimi kimi düşmüşdür.

Bu məqamda bir şeyi də icazənizlə qeyd etmək istərdim ki, idmançılarla keçirilən görüşlərin birində həndbol üzrə olimpiya çempionumuz, mənim yaxın rəfiqəm Lüdmila Şubina ilə çox maraqlı bir söhbəti olub Ulu Öndərimizin. Heydər Əliyev o qədər diqqətlə onun yarışına baxıb ki, Lüdmiladan soruşub ki, sən niyə bu məqamda onu eləmədin? Heydər Əliyevin dahiliyi bu idi. O bütün idman növlərinin sirlərini bilirdi. Bu istedad hər kəsdə olmur. Şükürlər olsun ki, Ümummilli Liderin layiqli davamçısı möhtəşəm Prezidentimiz cənab İlham Əliyev Azərbaycana bacarıqla rəhbərlik edir, öz pragmatik və müdrik siyasəti ilə ölkəmizi irəli aparır. Dövlətin sükannın etibarlı əllərdə olduğunu gören xalq öz Prezidentinə daim dəstək verir və onun arxasınca inanla gedir. Son illərdə ölkəmizdə nüfuzlu beynəlxalq turnirlər, dünya və Avropa çempionatları təşkil edilib. İlk Avropa Oyunları, IV İslam Həmrəyliyi Oyunları, Formula 1 kimi mötəbər yarışların Azərbaycanda böyük uğurla təşkilini bunun əyani sübutudur.

Böyük qürur hissi ilə deyə bilərik ki, möhkəm bünövrə üzərində formalaşmış Azərbaycan dövləti özünün yeni müasir inkişaf dövrünü yaşayır. Hər birimiz Heydər Əliyevin dövlətçilik amallarına sadiq qalaraq yüksək ideyalarını yaşatmaq və inkişaf etdirmək, Azərbaycan tarixinin yeni şanlı səhifələrini yazmaq naminə möhtəşəm Prezidentimiz İlham Əliyevin ətrafında daha sıx birləşərək, elimizdən gələni əsirgənməməli, dövlət başçısının yüksək etimadına uyğun olaraq ölkəmizin hərtərəfli tərəqqisi üçün öz vəzifələrimizi layiqincə yerinə yetirməli və daha əzmkarlıqla çalışmalıyıq.

Azərbaycan xalqı xoşbəxtədir ki, onun Heydər Əliyev kimi Ulu Öndəri, dünyanın böyük hörmətlə yanaşdığı və qəbul etdiyi Ümummilli Lideri var. Və bu gün hər birimiz dərk edirik ki, müstəqil Azərbaycan dövləti bütün həyatı və fəaliyyəti tariximizə qızıl hərflərlə həkk olunmuş Heydər Əliyevin şah əsəridir. Xalqımız onun müəllifini özünün tarixində və qəlbində əbədi yaşadacaq, Azərbaycan və Heydər Əliyevin adı əsrlər boyu bütün dünyada qoşa səslənəcəkdir.

Bu günlərdə qədirbilən Azərbaycan xalqı Ümummilli Lider Heydər Əliyevin anadan olmasının 100 illiyini qeyd edir. Bütün sahələrdə dinamik inkişaf edən, dünyada söz-nüfuz sahibinə çevrilən və qabaqcıl ölkələr arasında layiqli yerini tutan qüdrətli Azərbaycan dövlətinin uğurları getdikcə artır. Bütün bunlar dahi şəxsiyyət Heydər Əliyevin müəllifi olduğu uğurlu inkişaf strategiyası sayəsində mümkün olub. Bu gün ölkəmizin idman icmaiyəti əmindir ki, Ulu Öndər Heydər Əliyevin layiqli varisi Prezident İlham Əliyevin Azərbaycanın daha da inkişafına xidmət edən siyasi xətti idmanımızın da tərəqqisinə böyük töhfələr verəcək. Azərbaycan xalqı Ulu Öndərin siyasi kursuna sadiq qalmaqla Prezident cənab İlham Əliyevin rəhbərliyi ilə bundan sonra da öz tarixinin yeni, şanlı səhifələrini yazacaq, daha yüksək zirvələrə fəth edəcəkdir.

Rəşad ZİYADOV